

بِسْمِ اللّٰهِ الرَّحْمٰنِ الرَّحِیْمِ

اداریہ

قصہ علم فقہ ، القاعدہ ، اور قاعدہ خوانوں کا

فقہ کی ابتداء قاعدہ سے ہوتی ہے اس لئے کہ اس کے اصل مآخذ قرآن کریم، سنت نبوی، اجماع اور قیاس ہیں مگر ماخذِ رِئِیسی اور اصل الاصول قرآن کریم ہے۔ قرآن کریم کی تفسیم کے لئے اس کی تعلیم ضروری ہے اور تعلیم القرآن کا نقطہ آغاز "قاعدہ" ہے..... کوئی بھی شخص خواہ وہ عربی ہو یا عجمی افریقی ہو یا یورپی جب وہ قرآن کریم کی تعلیم حاصل کرنا چاہے گا تو اسے "قاعدہ" کا ابتدائی زینہ طے کر کے ہی تعلیم قرآن کی منزل تک رسائی حاصل ہو سکے گی۔ یہ ناممکن ہے کہ کوئی شخص قرآن کریم جیسی وہ لازوال کتاب جسے ام الکتاب کا درجہ حاصل ہے اور جو تمام علوم کی جامع ہے وہ تو "قاعدہ" پڑھے بغیر ہی پڑھنا سیکھ لے جبکہ کسی عام سے علم و فن کے لئے اس کی الفایض اور اس کے ابتدائی قاعدے سیکھنا لازمی ہوں..... گزشتہ دنوں ہمارے ایک مقتدر مہربان کو "القاعدہ" کے خلاف آپریشن کی مستی میں ایک خرمستی سو جھی اور انہوں نے بڑے طمطراق سے اعلان کیا کہ وہ اقتدار قاعدہ خوانوں کے سپرد نہیں کر سکتے..... انسان جب مدہوشی یا مستی میں ہوتا ہے تو اسی قسم کے فکر و دانش سے عاری فی البدیہہ ڈائلاگ ہوتا ہے اور جب ہوش میں آتا ہے تو اس وقت تک اس کے ڈائلاگ اپنا اثر دکھا چکے ہوتے ہیں اور پھر اس بے چارے کو ہاتھ ملنے کے سوا کچھ ہاتھ نہیں آتا۔ ایسے بے چارے دنیا والوں نے ہر دور اور ہر زمانے میں پائے اور دیکھے ہیں۔ بھلا ان بے چاروں سے کوئی پوچھے کہ قاعدہ خوانوں سے ایسی ہی نفرت و عداوت ہے تو انہیں ملک کے مقتدر آئینی اداروں میں کیوں بٹھار دیا گیا ہے۔ ملک کے ایک اہم مقتدر آئینی ادارہ اسلامی نظریاتی کونسل کے تمام اراکین قاعدہ خواہ ہیں، عام اور شرعی عدالتوں کے تمام ججز قاعدہ خواہ، یونیورسٹیوں کے اساتذہ قاعدہ خواہ، کالجوں اور اسکولوں کے تمام ٹیچرز قاعدہ خواہ، ان اسکولوں کالجوں اور جامعات سے قاعدہ قواعد پڑھ سیکھ کر نکلنے والے باقاعدہ گریجویٹس سب کے سب قاعدہ خواہ، انہی گریجویٹس میں سے سول اور فوجی اداروں میں جانے والے قاعدہ خواہ، مدنی اور فوجی

اداروں کے افسران قاعدہ خوال، خود موصوف کے پہلو میں بیٹھا وزیر مذہبی امور قاعدہ خوال اور حد تو یہ کہ فوج ایسے لبرل ادارہ کے اعلیٰ عہدیداران و جرنیل قاعدہ خوال، بلکہ خود چیف ایگزیکٹو اور صدر مملکت قاعدہ خوال ہیں، تو اب اقتدار قاعدہ خوالوں کے سپرد نہ کرنے کی بات تو از خود بودی ہو گئی کہ وہ تو پہلے ہی قاعدہ خوالوں کے قبضہ و تسلط میں ہے..... ہاں اگر یہ مقتدر شخصیت مذکورہ بالا قاعدہ خوالوں کی ستائی ہوئی اور ستم رسیدہ ہے اور اس بناء پر قاعدہ خوالوں سے الگ ہے اور اس نے ان قاعدہ خوالوں کے لچھن دیکھ کر یہ فیصلہ کیا ہے کہ وہ آئندہ ایسے کسی قاعدہ خوال کو ایوان اقتدار میں داخل نہیں ہونے دے گی تو پھر اس کا مطلب شاید ہوتا ہے کہ سن ۲۰۰۲ء کے موعودہ انتخابات کے لئے امیدواروں کی شرط نامزدگی یہ ہوگی کہ امیدوار کسی صورت قاعدہ خوال نہ ہوں..... تاکہ اقتدار ان لوگوں کو ملے جو اولاد تاوزارت کبھی قاعدہ خوال نہ رہے ہوں..... ہمارے ملک کے لئے مقتدرہ کی یہ ایک نئی صورت ہوگی بہر کیف صاحبان اقتدار سے کوئی بعید نہیں وہ جو چاہیں سو کریں، ان کے مزاج میں آئے تو وہ سقوں کو اقتدار محسوس کر چام کے سئے جاری کروادیں۔ اور اقتدار کے تمام قاعدوں ضابطوں کو بس ایک ہی قاعدہ کا پابند بنا دیں کہ آئندہ اقتدار میں کسی قاعدہ خوال کو قدم رکھنے کی اجازت نہ ہوگی اور پارلیمنٹ کی لوح جیمیں پر یہ شعر کندہ کرادیں :

قاعدہ خوالوں کو یاں گھنے نہ دینا

کہ ناحق خون بے قاعدوں کا ہوگا

مگر اس کام کے لئے بھی انہیں ایک قاعدہ تو وضع کرنا ہی پڑے گا اور پھر جو جو اس قاعدہ کو پڑھے گا وہ ضرور قاعدہ خوال ہوگا۔

ہمارا خیال ہے کہ قاعدہ خوالوں سے چھٹکارا نہ زندگی میں ہے نہ مرنے کے بعد، اخبارات میں ہمارے وزیر داخلہ جناب معین الدین حیدر کے بھائی جناب احتشام الدین کے ناگمانی قتل کی خبر شہ سرخیوں کے ساتھ شائع ہوئی اور اگلے روز ان کے گھر پر فاتحہ خوانی کرتے ہوئے جن لوگوں کی تصویر اخبارات میں چھپی ان میں بہت سے لوگ اپنی ڈاڑھیوں اور شکلوں سے ہو بہو "القاعدہ" والے لگتے تھے جنہیں ہاتھوں میں قاعدے سپارے لئے دکھلایا گیا۔ اللہ اعلم وہ قاعدہ خوالی کر رہے

لام محمدن اور لیس شافعی فرماتے ہیں : فقہ میں مجھ پر سب سے زیادہ احسان امام محمدن حسن کا ہے

علمی و تحقیقی مجلہ فقہ اسلامی ﴿۴﴾ شوال / ذوالقعدہ ۱۴۲۲ھ ☆ جنوری ۲۰۰۲ء

تھے یا باقاعدہ قرآن خوانی۔ بہر کیف تادم تحریر حکومت یہ سراغ نہیں لگا سکی تھی کہ قاتل کا تعلق القاعدہ سے ہے یا کسی قاعدہ خوال نے یہ جرم جفا کیا ہے۔ اخباری اطلاعات کے مطابق مقتول کے در ثاء کا کہنا ہے کہ یہ دہشت گردی کا واقعہ ہے اور کسی قاعدہ خوال کا کام نہیں ہو سکتا کیونکہ معین الدین حیدر کے آباء و اجداد خود مذہبی لوگ ہیں اور بزرگوں کے گرویدہ رہے ہیں ان کے والدین نے ان کا نام بھی خواجہ ہندالولی کے نام پر معین الدین رکھا تھا..... سنتے ہیں کہ خواجہ معین الدین اجیری چشتی رحمۃ اللہ علیہ بڑے بڑے ہندوستانی قاعدہ خوانوں کے بڑے پیر اور استاذ گزرے ہیں؟ شاید معین الدین حیدر کو کسی نے یہ بات نہیں بتائی ورنہ وہ اپنے خاندانی بزرگوں کے احترام ہی میں قاعدہ خوانوں کا نام ذرا ادب و احترام سے لے لیا کرتے، اور بلا ضرورت بیان بازی سے گریز کرتے۔ شنید ہے کہ انہوں نے دل ہی دل میں توبہ کر کے یہ طے کر لیا ہے کہ آئندہ وہ احترام بزرگاں کے دائرہ سے باہر نہیں نکلیں گے مگر اب پچھتائے کیا ہوت جب چڑیاں چک گئیں کھیت..... اب تو ان کے مرحوم بھائی کی روح بھی عالم برزخ میں یہ پکار رہی ہو گی کہ

س کی مرے قتل کے بعد اس نے جفا سے توبہ

ہائے اس زود پشیمان کا پشیمان ہونا

دعاء ہے اللہ تعالیٰ ہمارے صاحبان اقتدار کو اس اندوہناک قتل کے بعد ہی کچھ فقہ (کچھ بوجھ اور بصیرت) کے حصول کی توفیق عطا فرمادے تاکہ ملک سے قتل و عارت گری کا خاتمہ ہو کر امن کا راج قائم ہو سکے..... جہاں تک اقتدار سے قاعدہ خوانوں کو دور رکھنے کی بات ہے تو جناب معین الدین حیدر یہ بات کیوں بھول رہے ہیں کہ یہ ملک فوج نے لڑ کر فتح نہیں کیا تھا بلکہ قاعدہ خوانوں نے قربانیاں دیکر بنایا اور حاصل کیا تھا ہاں البتہ فوجی جرنیلوں کو ہتھیار ڈال کر آدھا گنوانے کا کریڈٹ ضرور جاتا ہے..... یاد رکھئے کہ اقتدار ان قاعدہ خوانوں کا موروثی حق ہے جو انہیں مسلمان ہونے کے ناطے اس عظیم ہستی سے وراثت میں ملا ہے جو قاعدہ خوانوں اور یورپینیشنوں کی امام ہے۔ یہ درویش تو اقتدار سے خود کو از خود دور رکھے ہوئے ہیں اور ان کے ایثار و اعراض کے صدقہ میں آپ برسراقتدار ہیں ورنہ اگر یہ اقتدار چھیننے پر آگئے تو پھر نہ کوئی یوحنا و ولید بن مغیرہ ان کا راستہ روک سکے گا اور نہ کوئی قیصر و کسری۔

(۲۶۔ دسمبر ۲۰۰۱ء)

کیا آپ کو معلوم ہے کہ: ☆ قانون شریعت ہی کا دوسرا نام فقہ اسلامی ہے ☆